

**BORD DWAR IL-KONTROLL  
TA' KIRI TA' RABA**

**CHAIRMAN DOTTOR SIMONE GRECH  
B.A. LL.D. MAG. JUR. (EUR LAW)**

**Rikors Numru: 2/2009 SG**

**Anthony Mercieca u  
martu Graziella Mercieca**

**vs**

**Salvatore Cini u b'digriet tat-12 ta' Lulju 2011,  
il-gudizzju gie trasfuż f'isem Joseph Cini,  
Maria Assunta sive Sunta Pace,  
Rita Mercieca, Stephen Cini u  
George Cini minflok Salvatore Cini  
li miet fil-mori tar-rikors;**

**U George Cini għal kull  
interess li jista' jkollu**

**Illum il-Ġimgħa, 9 ta' Ġunju 2023**

Il-Bord,

Ra r-rikors ta' Anthony u Graziella konjuġi Mercieca li fih gie premess u mitlub is-segwent:

*"Ulli r-rikorrenti huma sidien ta' żewġ (2) porzjonijiet art. L-enwel wabda magħrufa bhala "Tal-Bajjada" sive ta' "Wied Grigal" fil-limiti ta' l-Għasri Għawdex tal-kejl ta' cirka erbat elef, mija u tmienja u sittin metru kwadru (4,168mk) li tmiss minn nofsinbar u Ibic ma' beni ta' Joseph Mercieca u punent ma' Triq il-Knisja Għasri Għawdex, kif ukoll porzjon art iebor magħruf bhala "Tal-Bajjada" fil-limiti ta' l-*

*Ghasri, Għawdex tal-kejl ta' cirka tlett elef mitejn u hamsin metru kwadru (3,250mk), konfinanti mil-majjistral u mil-grigal ma' beni ta' Salvo Mercieca u punent ma' Triq il-Knisja, Ghasri, Għawdex.*

*Illi dawn iż-żewġ artijiet jinsabu mqabblin għand l-intimat Salvatore Cini, illi jirrizulta illi f'dawn l-abbar snin minghajr il-kunsens tas-sidien, Salvatore Cini ceda din l-art lil ibnu, 1- intimat l-iehor George Cini.; u b'digriet tad-9 to Settembru 2021, gie miżjud il-kliem "jew lil terzi".*

*Illi oltre minn dan, ir-rikorrenti għandhom bżonn din ir-raba għal-uzu personali tagħhom u 1-hardship qed isofru r-rikorrenti minghajr din ir-raba huwa ferm akbar mil-hardship illi jista jsofri l-intimat Salvatore Cini kemm il-darba huwa jigi mitlub jobrog minn din ir-raba.*

*Illi fil-fatt jingħad illi Salvatore Cini ma' għandu l-ebda bżonn din l-istess raba.*

*Illi oltre minn dan, jirrizulta illi f'dawn l-abbar snin thalliet tigri hsara fuq din l-istess raba. Għaldaqstant, l-esponenti umilment jitolbu lil dan 1-Onorabbli Board, sabiex joghbu jawtorizzazzjoni lil rikorrenti illi ma' jgebbdux din il-kirja ta' raba (qbiela) fl-iskadenza li jmiss, u minflok jawtorizzazzjoni jirriprendu l-pussess ta' l-artijiet fuq elenkati. Dan għal ragunijiet fuq esposti cioe':*

- 1. Illi saret cessjoni ossia sullokazzjoni ta' din il-kirja.*
- 2. Illi thalliet tarreka hsara fir-raba mertu ta' din il-kirja.*
- 3. Illi l-esponenti jebtiegu dan ir-raba huma stess għal uzu personali tagħhom jew tal-familja tagħhom, bil-hardship għalihom ikun akbar kemm il-darba dan ir-rikors ma' jgix milqugh. Għal kuntrarju tal-kaz tal-hardship ta' l-intimat kemm il-darba dan ir-rikors jigi akkolt."*

*Ra r-risposta tal-intimati pprezentata fil-21 ta' Lulju 2009 fejn gie eċċepit:*

- "1. Illi t-talbiet tal-istess rikorrenti huma infondati fid-dritt u fil-fatt u dana peress illi r-rikorrenti m'għandhomx bżonn raba għall-uzu personali tagħhom. Di fatt r- rikorrenti Anthony Mercieca jghaddem bhala bennej, jimpjega in-nies miegħu u għandu introjtu tajjeb hafna u għalhekk zgur li m'huwa qiegħed jbat l-ebda hardship;*
- 2. illi oltre min dana, l-istess raba huwa fonti importanti tal-għexien tal-istess Salvatore Cini u l-membri tal-familja tiegħu u għalhekk jekk it-talba tal-istess rikorrenti għar-riprezza tal-istess fond tigi milqugh, il-hardship tal-intimati jkun ferm akbar min dak tal-esponenti.*
- 3. Illi wkoll m'huwiex minnha li hemm xi sullokazzjoni u oltre min dana lanaas ma huwa minnha illi hemm xi hsara f'din ir-raba.*
- 4. Illi għalhekk it-talbiet tal-istess rikorrenti għandhom jigu michuda.*

*Ra li din il-kawża giet assenjata lil dan il-Bord hekk kif ippresedut.*

Rat id-dokumenti kollha.

Semgħet il-provi prodotti.

Ra n-nota ta' sottomissjonijiet tal-partijiet.

Rat li din il-kawża għiet differita għas-sentenza.

### **Ikkunsidra**

Din it-talba għal ripreżenza hija msejsa fuq tlett raġunijiet:

- i. Li saret cessjoni jew sullokazzjoni ta' din il-kirja;
- ii. Li saret ħsara fir-raba';
- iii. Li r-rikorrenti jinhtiegu din ir-raba' għal użu personali tagħhom jew tal-familja tagħhom, bil-*hardship* għalihom ikun akbar kemm-il darba dan ir-rikors ma jigix milqugħ.

Da parti tagħhom, l-intimati każdu li għamlu ħsarat f' din ir-raba' u li saret xi sullokazzjoni. In oltre, huma sostnew li r-rikorrenti ma għandhomx bżonn din ir-raba' għal użu personali tagħhom tant li Anthony Mercieca huwa bennej, filwaqt li din ir-raba' hija fonti ta' għajxien għal Salvatore Cini u l-membri tal-familja tiegħu.

### **Provi miġbura**

**Carmelo Theuma in rappresentanza tad-Direttur ta' l-Agricoltura** xehed li Gorg Cini huwa registrat bħala *full time farmer* u rċieva madwar €24,873.92c f' sussidju fuq l-uċuħ tar-raba'. Sostna li ma sab l-ebda ktieb tar-raba' fuq isem Anthony Mercieca jew Salvatore Cini u lanqas ma sab l-ebda registrazzjoni fuq Anthony Mercieca jew Salvatore Cini għal sussidju.

In kontroezami, huwa spjega li Gorg Cini jirċievi sussidju in konnessjoni mar-raba' li għandu fl-Għasri. Ikkonferma li għas-sussidju, issir applikazzjoni u għieli jsiru spezzjonijiet fuq ir-raba' biex jiġi vverifikat li r-raba' qed tinhadem.

F' seduta sussegwenti, Carmel Theuma kkjarifika li Anthony Mercieca huwa registrat ma' l-agrikoltura minn Lulju 2009 u huwa mniżżel li għandu għalqa fil-limiti tax-Xewkija ta' tomna, tlett sigħan u erba' kejljet. Eżebixxa ukoll sett pjanti tar-raba' fl-Għasri li hemm f' isem Gorg Cini.

F' seduta oħra, Carmel Theuma spjega li Anthony Mercieca qatt ma kellu ktieb tar-raba' u l-unika biċċa raba' li għandu f' ismu hija biċċa raba' li tinsab fil-limiti tax-Xewkija liema raba' giet registrata fit-2 ta' Lulju 2009 u din tneħħiet minn fuq ismu fl-20 ta' Janar 2011 għar-raġuni li Anthony Mercieca qatt ma applika għal għajnunja jew għal sussidju. Min ma japplikax għal sentejn, tali registrazzjoni titneħħa minn fuq ismu. Sostna li Graziella Mercieca qatt ma kellha ktieb tar-raba' u lanqas qatt ma kellha xi għalqa registrata ai fini ta' sussidju.

**Arthur Bajada in rappreżentanza tad-Dipartiment tal-Agricoltura** spjega li George Cini għandu 30 parcel raba' mifruxa f' żewġ lokalitajiet li huma l-Għasri u Ż-Żebbuġ. Qed jieħu sussidju fuq 29 parcel. Huwa spjega li hemm regoli dwar kemm jista' jintefa' demel u kkonferma li hemm differenza bejn demel tat-tigieġ u demel tal-baqar.

**Anthony Mercieca** ppreżenta affidavit fejn spjega li huwa miżżewweġ u għandu żewġ itfal żgħar. Qal li bħala xogħol, huwa jaħdem ta' bennej u jhaddem tlett persuni miegħu. Sostna li x-xogħol tiegħu ha daqqa ta' harta. Qal li martu taħdem bħala *nursing aid*. Qal li ha seb biex jakkwista biċċa raba' biex jagħmel fuqha proġett żgħir ta' l-agricoltura sabiex jagħmel *part time* wara l-hin tat-tlieta ta' filgħaxija. Sostna li dan il-proġett irid jagħmlu sabiex ikollu xi haġa tal-qliegħ u anke għandu f' moħħu li jekk hemm bżonn, jibni xi serer. Spjega li waqt subbasta tal-beni tal-familja, sar jaf li kien hemm biċċa raba' iżda li kienet imqabbla lil terzi. Sostna li huwa għazel li jagħmel offerta tiegħu fuq din ir-raba' u in fatti xtara din ir-raba' magħrufa bħala Tal-Bajjada fil-limiti ta' l-Għasri li qiegħda f' biċċtejn li ma jmissux ma' xulxin, waħda tal-kejl ta' kwazi erba' tomniet u oħra tal-kejl ta' kwazi tlett tomniet.

Spjega li huwa sar jaf li din ir-raba' qiegħda f' idejn George Cini li kien jaħdem din ir-raba' bħala żerġha. Qal li sa fejn jaf hu, Cini ma għandhux bhejjem u għalhekk iż-żerġha x' aktarx ibiegħha. Sostna li Cini għandu negozju ta' biċċier u jipproduċi t-tigieġ għal qatla kif ukoll għandu diversi biċċiet ta' raba' ieħor. Sostna li l-inkwilin huwa missier George Cini, ċertu Salvu Cini li huwa anzjan.

In subizzjoni, Anthony Mercieca qal li huwa ma għandhux xogħol bħalissa. Għandu hames haddiema jaħdmu miegħu. Sostna li beħsiebu jagħmel din ir-raba' b' serer.

In kontroezami, huwa sostna li ma jafx kemm kien l-introjtu tiegħu mill-mestier tiegħu ta' bennej. Lanqas ma jaf x' inhu l-introjtu tal-mara tiegħu. Sostna li huwa għandu issa żewġ haddiema u mhux tlieta mpjegati miegħu. Qal li huwa ma għandhux depożiti bankarji u li ma jafx x' għandha l-mara tiegħu. Sostna li huwa għadu ma applika għal xejn fuq dan il-proġett għaliex ir-raba' għadha mhix fil-pussess tiegħu. Sostna li jista' jkun li jaħdem dawn is-serer full time minflok part time. Ikkonferma li huwa ilu bennej hmistax-il sena u lest li jieqaf minn dan ix-xogħol u jibda bis-serer. Sostna li huwa lest jieħu self mill-bank sabiex ikun jista' jagħmel dan il-proġett. Sostna li dan il-proġett ser jiġi jiswa mad-disgħin elf ewro.

Ikkonferma li huwa ġieli hađem raba' u għandu ftit inqas minn tomna raba' registrat. Qal li huwa ġieli ra din ir-raba' miżrugħa bħala żergħa filwaqt li hemm biċċa li hija ġmiema wkoll.

In subizzjoni, Anthony Mercieca sostna li ma għadux jađdem fil-ġebel u baqalu hađdiem wiehed biss. Spjega li l-proġett fir-raba' ta' l-Għasri għadu ma sarx.

**Salvu Cini** in subizzjoni spjega li huwa pensjonant u għandu 76 sena. Sostna li din ir-raba' jađdimha ibnu Gorg minn mindu ha l-pensjoni. Ċaħad li ibnu jagħtih xi flus milli jaqla' minn din ir-raba'. Huwa sostna li meta ħa din ir-raba', il-ftehim kein li huwa ma jkunx responsabbli tal-ħitan. Ikkonferma li s-sussidju li jirċievi Gorg, jżommu hu. Ikkonferma li Gorgi jrabbu t-tiġieg ma' ħutu l-oħra u għandu ħanut tal-laħam li jifthu kuljum.

**Michael Mercieca** xehed li ma' porzjon raba' li akkwista Anthony Mercieca, hemm raba' li ġejja għandu mill-wirt ta' missieru. Qal li l-art ilu jafha peress li kien imur ma' missieru fiha. Qal li l-art ta' maġenb l-art fil-pussess tiegħu dejjem jafha tinħadem. Sostna iżda li għal dawn l-aħħar numru konsiderevoli ta' snin, din l-art bdiet tinħadem għal żergħa u mhux għal wiċċ ta' l-ikel bħalma kien isir fil-passat. Qal li l-art tagħhom ukoll tinħadem bħala żergħa u għalhekk ma għadux imur daqshekk ta' spiss f' dawn l-inħawi. Qal li dwar il-ħajt li jaqsam ir-raba' tiegħu minn ta' Mercieca, dan mhux fi stat ħazin. Iżda l-bqija tal-ħitan fl-art ta' Mercieca ma tantx huma f' pożizzjoni tajba. Spjega li hem mir li ilu għal snin twal mikxuf u perikoluż. Qal li parti minn din l-għalqa dejjem jafha bħala żdingata peress li ma hijiex aċċessibbli bit-tractor u sa minn tfulitu dejjem jiftakarha bħala ġmiem.

In kontroezami, huwa spjega li jiġi sekonda kugin ma' Anthony Mercieca. Qal li huwa ilu li ġie lura mill-Awstralja madwar sitt snin ilu. Sostna li r-raba' ta' missieru, kien jađdimha missieru u anke hu stess bejn meta kellu sittax-il sena u dsatax-il sena. Sostna li huwa kien imur f' dawn l-akwati madawr darbtejn f' sena. Sostna li hemm partijiet mill-ħitan li huma mġarrfa. Sostna li llum il-ġurnata hemm tlett filati ġebel imdawwrin mal-bir li qabel kien thalla mikxuf.

**Michael Angelo Mercieca** xehed li huwa jaf lil Anthony Mercieca li anke jiġi minnu. Sostna li missieru għandu biċċa raba' tmiss eżatt ma' dan ir-raba' u għalhekk huwa midhla tal-post għalkemm ir-raba' tiegħu jqabbad lil terzi jađdmuh. Qal li dik ir-raba' li xtara Anthony Mercieca kienet tinħadem minn Salvu Cini miż-Żebbug iżda huwa ilu ma jara lil Salvu Cini għal dawn l-aħħar għoxrin sena f' dawn l-akwati. Qal li ġieli ra lil ibnu George Cini u dan l-aħħar ra lir-raġel tat-tifla tiegħu ċertu Kurun mix-Xewkija jađdem din ir-raba'. Dan Kurun għandu l-bhejjem. Qal li din ir-raba' qed tinħadem bħala żergħa u ra lil din il-persuna mix-Xewkija taħsad iż-żergħa bit-tractor tiegħu.

Sostna li l-ħitan tas-sejjeħ huma fi stat ħazin ħafna. Spjega li huwa lmentha diversi drabi għax partijiet mill-ħitan qegħdin imwaqqa' ġo raba' fil-pussess tiegħu. Qal li Salvu Cini huwa pensjonant filwaqt li jaf li George Cini għandu ħanut tal-laħam u huwa biċċier.

In kontroezami, huwa kkonferma li r-raba' li tmiss ma' dik li jahdem Cini messet lil ohtu. Ikkonferma li dawn l-ahhar snin, ir-raba' li qiegħda f' idejn Cini nħadmet bhala żergħa. Sostna li missieru kien imur jilmenta minħabba l-ħitan imwaqqgħin li ggarfu u waqgħu fir-raba' tiegħu. Sostna li huwa ma jafx jekk Anthony Mercieca jahdimx raba' iżda kkonferma li dan huwa kuntrattur.

In riezami, huwa spjega li missieru ilu mejjet bejn sentejn jew tlett snin. Sostna li Mercieca kien bena xi ħitan meta akkwista r-raba'. Spjega li kien hemm madwar hames sughan raba' jew tomna li ma tinħadimx.

**George Cini** xehed li tul l-ahhar sena ta' hajjet missieru, din ir-raba' nħadmet minn tal-familja. Qabel li r-raba' thalliet bhala żergħa. Spjega li huwa tefa' d-demel gor-raba' u r-raġel ta' ohtu li għandu l-baqas, hasad iż-żergħa. Ikkonferma li ommu għadha hajja u xi hadd minn uliedhom ġieli raqad għandhom minħabba l-eta' u bzonnijiet ta' missieru u ommu.

F' seduta oħra, huwa kkonferma li dan ir-raba' in kwistjoni huwa registrat mad-dipartiment ta' l-agrikoltura fuq ismu. Sostna li ilu jahdem dan ir-raba' hafna aktar minn għoxrin sena. Ikkonferma wkoll li huwa japplika għal sussidju kull sena. Qatt ma applika għal sussidju biex jirrangja l-ħitan. Spjega li huwa għandu fuq tletin tomna raba' rregistrat fuq ismu. Sostna li kulhadd mill-familja tiegħu hadem din ir-raba'. Ġieli kien hemm dwieli, ġieli basal, tadam u żergħa. F' dawn l-ahhar għaxar snin, din ir-raba' saret żergħa. Spjega li huwa għandu razzett tat-tigieg b' kapacita ta' hdax-il elf ras jew tlettax-il ras. Qal li dan ir-razzett joperah b' mod regolari.

Qal li għandu hanut tal-laħam iżda fuq bażi ta' part time. Qal li huwa jiftaħ dan il-hanut kuljum, ħlief nhar ta' Tnejn. Sostna li martu taħdem bhala ners u għandu żewġt itfal. Qal li wiehed minn uliedu biss għadu jistudja.

George Cini pprezenta affidavit fejn spjega li huwa ilu bidwi full time mis-sena 1986. Qabel kien ukoll bidwi part time. Spjega li missieru kien bidwi u kellu razzett bil-baqar tal-ħalib. Hu u ħutu trabbew miegħu iżda huwa biss baqa' f' dak il-mestier, għalkemm ħutu s-subien spiss jgħinuh. Spjega li ohtu żżewwġet wiehed li għandu razzett tal-baqar. Spjega li f' din ir-raba' in kwistjoni, missieru kien jizra tadam, dwieli, basal u hxejjex oħra kif ukoll ġieli żergħa għal bhejjem. Qal li din ir-raba' dejjem inħadmet u għadha tinħadem. Spjega li dan ir-raba' huwa baġħli u f' sena għalhekk jistgħu jagħmlu wiċċ wiehed għaliex jiddependu mix-xita li tagħmel.

Ikkonferma li dawn l-ahhar snin, ir-raba' saret żergħa sabiex tintuza għal tiben jew magħlef u kif ukoll għal ġwież. Spjega li l-prezz taċ-ċereali għola u għalhekk riedu jibqgħu kompettitivi fis-suq, kellhom bzonn inaqqsu l-ispejjeż. Spjega li huma jkollhom bzonn

ħafna magħlef. Qal li huwa għandu bżonn ħafna raba' biex ikun jista' juża d-demel tat-tigieg. Spjega li d-demel huwa fertilizzant naturali li jsaħħah il-kwalita' tal-ħamrija.

Qal li huwa għandu problema bid-demel peress li ma għandhux biżżejjed raba' biex jitfa' d-demel go fih. In fatti għandu applikazzjoni pendent mal-MEPA biex jestendi r-razzett tiegħu. Sostna li dan ir-raba' huwa essenzjali għall-għixien tiegħu u ta' ta' oħtu u anke parti mid-dhul jingħata lil ommu. Dwar il-ħitan tas-sejjieħ, dan sostna li dawn huma miżmuma fi stat tajjeb. Spjega li meta tagħmel ħafna xita, dawn jiggarrffu. Qal li l-manutenzjoni tal-ħitan issir fis-sajf. Sostna li meta missieru ħa r-raba' f' idejh, il-ftehim kien li ma kienx obligat li jibni l-ħitan tas-sejjieħ iżda huma xorta waħda dejjem ħadu ħsiebhom. Spjega wkoll li l-bir li hemm fir-rampa huwa mgħotti b' ħorża. Qal li f' xi żmien, din il-ħorża nsterqet u kellhom idawwruha bil-ġebel.

Ikkonferma li huwa għandu ħanut tal-laħam u dana fetħu sabiex ikunu jista' jiġbor prezz aħjar għall-prodotti li jkollu kif ukoll sabiex jiġbor xi flus li kienu dovuti lil minn proċessuri tat-tigieg. Sostna li f' xi żmien r-raħħala u l-produtturi batew minn diffikultajiet fin-negozji tagħhom minħabba n-nuqqas ta' domanda għal laħam tač-čanga in vsita tal-*mad cow disease*.

Qal li r-rikorrenti huwa kuntrattur imqabbad u bennej. Spjega li huwa kien ukoll għamel offerti f' din is-subbasta biex jixtri din ir-raba' peress li din ir-raba' hija mportanti ħafna għalih. Spjega li huwa sar jaf li r-rikorrenti jrid din l-għalqa biex jagħmel l-inġenji tiegħu go fiha peress li din l-għalqa tinsab mat-triq. Spjega li huwa in fatti akkwista raba' oħra mat-triq fi Triq San Leonardo fejn qed idaħħal l-inġenji tiegħu. Spjega tiegħu din l-għalqa li xtara r-rikorrenti għandha potenzjal ikbar miż-żewġ biččiet raba' mertu ta' din il-kawża li qegħdin qrib wied u li ma jmissux flimkien. Spjega li huwa kien mar għal laqgħa li nżammet għand l-avukat tar-rikorrenti iżda missieru u huwa ma setgħux jaččettaw kumpens u jcedu din ir-raba'.

In kontroezami, huwa spjega li għandu ktieb tar-raba' u jaħdem madwar 33 tomna. Spjega li l-prodott ikun differenti. Ikkonferma li ċereali jagħmlu ħafna peress li l-prezz tač-čereali għola ħafna. Sostna li ma għadhomx idaħħlu xogħol fil-pitkalija. Spjega li ġieli kienu jagħtu x-xogħol tagħhom lil bejjiegħa privati wkoll. Sostna li huwa ma għandhux permess li jrabbi l-baqar. Missieru kellu permess tal-baqar. Sostna li lanqas ma għandhom permess li jrabbu għogġiela. Ikkonferma li hu r-raġel ta' oħtu għandu l-baqar. Sostna li l-kwota tal-baqar missieru kien ittrasferiha lil xi ħadd Bezzina. Spjega li dan ir-raba' jinħadem mill-familja kollha skont il-bżonnijiet rispettivi tagħhom. Spjega li huwa jieħu l-qamħa ta' fuq biex jagħlef it-tigieg li jrabbi.

Sostna li miż-żerġha ġieli ħa wkoll missieru peress li kien irabbi xi nagħga u fniek. Sostna li l-wiçç tar-raba' kollu li għandu jaqsmuh hu u Ganni. Tenna jgħid li huwa applika mal-MEPA għal estensjoni tar-razzett tiegħu li ġiet approvata. Sostna li huwa jieħu s-sussidju. Sostna li x-xogħol mill-ħanut naqas għaliex kull supermarket illum ibiegh il-laħam u prodotti oħra.

George Cini xehed f' seduta oħra fejn spjega li r-ritratti li eżebixxa juru lir-rikorrenti fuq il-lant tax-xogħol b' żewġ haddiema dejjem l-istess u bl-inġenji li juża. Spjega li huwa ma talab permess ta' hadd biex ha dawn ir-ritratti. Ikkonferma li huwa jara lir-rikorrenti u lil haddiema tiegħu bl-inġenji.

George Cini xehed li għar-rigward ir-raba' 'Ta' Hluq il-Kbira', din tinsab għand il-pussess tagħhom u missieru kien għamel pjaċir lil kugin tiegħu iżda suppost hemm karta oħra li turi li reġgħet għet trasferita f' isem il-famija tiegħu.

**Marcel Tabone in rappreżentanza ta' ETC** xehed li Anthony Mercieca huwa reġistrat bħala *mason* u dan sa mill-1 ta' Jannar 1993. Grace Mercieca hija reġistrata bħala *nursing aid* mit-13 ta' Ottubru 1997. Sostna li Anthony Mercieca għandu erba' haddiema mpjegati miegħu, tnejn bħala full time u tnejn oħra bħala part time casual.

**Il-Perit Gordon Vella** spejga li ma hemm l-ebda applikazzjonijiet quddiem il-MEPA dwar il-proġett kontenut fir-rapport ippreparat minnu u pprezentat fl-atti ta' din il-kawża. Sostna li dak ir-rapport jikkontejni skema biex wiehed jara x' inhu potenzjalment jista' jsir u dak li potenzjalment ma jistax isir. Il-Perit għadda biex ikkonferma r-rapport u d-dokumenti ppreparati minnu bil-gurament tiegħu. Spjega li sa issa għad ma hemmx applikazzjoni, peress li hemm xi kwistjoni dwar il-pussess tar-raba'. Sostna li f' dan l-istadju, huwa illimita ruhu għal dak li jista' jigi akkomodat fuq l-art. Sostna li huwa ma vverifikax jekk l-applikant jikkwalifikax għal tali proġett.

**Mario Mizzi in rappreżentanza tal-MEPA** ppreżenta l-*policies* li jirregolaw żviluppi u każijiet ta' serer li jkunu barra ż-zona ta' l-iżvilupp. Ikkonferma li l-applikant irid ikun *a farmer registered as an arable farmer with the Department of Agriculture*.

**Oliver Magro in rappreżentanza tal-MEPA** ppreżenta l-*policies* l-iktar riċenti relattivi meta tidhol applikazzjoni għal serer. Spjega li l-applikant irid ikun bidwi reġistrat, l-art trid tkun reġistata bħala art agrikola mad-Dipartiment tal-Agrikoltura, u trid issir konsultazzjoni ma' diversi entitatjiet oħra fost rekwiżiti oħra.

Spjega li fuq is-sit in kwistjoni nħareġ permess fuq ħajt tas-sejjeħ u biex jitneħħa xi debris. Ikkonferma li dan is-sit huwa mmarkat bħala zona agrikola minn naħa tal-MEPA u għandha valur ta' *natural vegetation*.

**John Mercieca** xehed li huwa ilu jaf li Salvu Cini kellu f' idejh żewġ bicċiet raba' fi Triq il-Knisja, Għasri. Qal li huwa miżżewweġ lit-tifla ta' Salvu Cini u għandu razzett tal-baqar. Qal li huwa ġieli mar jgħin fil-ħdim ta' din ir-raba'. Qal li din ir-raba' dejjem inħadmet. Spjega li huwa kien jagħti l-flus lil Salvu Cini tal-magħlef. Qal li sakemm dam ħaj Salvu, huwa dejjem ha l-istruzzjonijiet dwar din ir-raba' mingħandu. Čaħad li din ir-raba' kienet ġmjem u nsista li l-prodotti dejjem ġew utilizzati. Ikkonferma li l-ħitan tas-sejjeħ huma fi



stat tajjeb hafna u li dawn ġieli jiġġarrfu iżda mbaġhad issir manutenzjoni tagħhom fis-sajf. Insista wkoll li din l-għalqa hija essenzjali għal familja tiegħu u bħala bidwi għandu bżonn li jkollu raba' fejn jitfa' d-demel, apparti li hija bżonnjuza għal magħlef.

In kontroezami, huwa spjega li ilu midhla ta' din ir-raba'. Spjega li huwa kien jieħu l-magħlef biex jagħtih lill-annimali. Spjega li huwa jiftiehem ma' George. Spjega li huwa ġieli ta demel f' din ir-raba'. Spjega li missier il-mara tah ukoll baqar. Ikkonferma li huħ ġieli mar jgħinu f' din ir-raba'. Spjega li huwa jqabba lill-ħaddieħor biex jidres il-prodott. Spjega li joħorgu madwar tletin balla mill-kbar li jiswew madwar €35.

**Il-Perit Anna Maria Attard Montalto** spjegat li qabel ma rredigiet ir-rapport tagħhom, kienet marret f' xi żmien qabel fuq is-sit in kwistjoni. Ikkonferma li f' waħda mill-porzjonijiet raba' hemm bir fit-triq. Ikkonfermat li biex tasal għal għalqa trid tita' f'it iktar 'il fuq. Spjega li rat xi knaten fit-triq iżda ma jidhrilix li kien qed jiġi msewwi xi ħajt f' dak iż-żmien. Spjegat li r-raba' in kwistjoni ġiet indikata lilha minn Anthony Mercieca li kien ukoll prezenti waqt l-aċċess. Sostniet li manutenzjoni fuq hitan tas-sejjeħ għandha ssir b' mod regolari sabiex il-ħamrija tibqa' protetta.

Hija kkonfermat li l-bir kien mikxuf bla ħorża. Ikkonfermat li normalment il-manutenzjoni tal-ħitan issir fis-sajf. Iżda jekk jaqa' ħajt b' maltempata ma tistax thalli l-ħajt imwaqqa' sas-sajf għaliex il-ħsara tikber. Sostniet li kien hemm iktar minn post wieħed fejn kien hemm hitan imwaqqgħin.

**Coronato Mercieca** xehed li huwa jiġi hu r-raġel ta' waħda mit-tfal ta' Salvu Cini. Qal li huwa jgħin lil Ġanni Merceica li jkollu fir-razzett kif ukoll jgħinu fil-ħart u fiż-żriegħ tar-raba'. Ikkonferma li huwa ilu midhla ta' din ir-raba' mertu ta' din il-kawża għal madwar tletin sena. Qal li ġieli ġie mqabba biex jaħrat din ir-raba' u huwa jikkonferma li din ir-raba' dejjem inħadmet kull staġun.

In kontroezami, huwa spjega li huħ John Mercieca li miżżewweġ lit-tifla ta' Salvu Cini, ċerta Rita, għandu razzett tal-baqar tal-ħalib. Ikkonferma li għandu kwantita' ta' baqar. Ikkonferma li huħ jaħdem ukoll mal-Gvern. Spjega li Rita tgħin lil żewġha fir-razzett. Spjega li huħ ma għandhux raba' ieħor fuq ismu. Sostna li dan ir-raba' jsir żergħa għall-bhejjem. Spjega li huwa jkun involut fil-ħrit, fiż-żergħa, fil-ħsad u fl-ippakkjar. Spjega li huwa ma jithallasx tax-xogħol, u ż-żergħa jehodha huħ.

**Grazielle Mercieca** spjegat li hija *nursing aid* fuq bażi *full time*. Sostniet li żewġha jaħdem ir-raba' u li din ir-raba' mertu ta' din il-kawża qatt ma ratha qabel ma' nxtrat bis-subbasta. Ikkonfermat li żewġha huwa bennej u għandu ħaddiema impjegati miegħu. Sostniet li ma tafx jekk ir-raba' li għandhom fi Triq San Leonardu Rabat, Għawdex tinħadimx, għalkemm taf li hi u żewġha xtraw din ir-raba'. Ikkonfermat li żewġha ilu żmien twil fil-kostruzzjoni. Ikkonfermat ukoll li hi u żewġha għandhom flus il-bank. Tenniet tgħid li f' din ir-raba' hija trid tibni xi serer. Ikkonfermat li żewġha għandu xogħol regolari.

**Alison DeGiorgio in rappreżentanza tal-Building Industry Consultative Council**, spjegat li Anthony Mercieca applika għal skill card f' Novembru 2017 li giet mogħtija lilu. Din tirrigwarda l-licenzja tal-bennej.

**Charmaine Sultana Portelli** xehdet li fl-2018, Simone Cini kellha gross salary ta' €43,577 iżda din naqqset għal €41,809.

In kontroezami, hija kkonfermat li Simone Cini qed tistudja għal Masters.

**Teddy Cefai** xehed illi huwa biċċier u jforni l-laħam taċ-ċanga. Spjega li ilu jagħti l-laħam lil George Cini għal dawn l-aħhar 4 snin. Spjega li meta oħt George Cini toqtol bhima, George Cini jieħu nofsha. Spjega li huwa jagħti lil George Cini ċanga lokali.

**Joseph Dingli** xehed li l-bejgħ bejn negozju tal-hanut tal-laħam u n-negozju tar-razzett tat-tigieg seta' jaqsmu iżda kien aktar diffiċli biex jissepara l-ispejjeż peress li hemm ċertu spejjeż li jappartjenu għaż-żewġ negozji.

### **Ikkunsidra**

Dan il-Bord sejjer jibda biex iqis it-talbiet tar-rikorrenti fid-dawl ta' dak eċċepit mill-intimati u fid-dawl tal-provi prodotti.

### **Talba għal ripreżta abbażi ta' allegazzjoni li saret ċessjoni ossia sullokazzjoni ta' din il-kirja a favur Geoge Cini jew a favur terzi**

Dan il-Bord sejjer l-ewwel jeżamina l-kawżali mressaq ai termini ta' l-artikolu 4 (2) (c) tal-Kap 199 tal-Liġijiet ta' Malta, liema artikolu jipprospetta sitwazzjoni fejn ir-raba' jkun gie sullokat jew il-kirja tiegħu giet trasferita mingħajr il-kunsens ta' sid il-kera lil xi persuna oħra li ma tkunx xi kerrej ieħor ta' l-istess raba' jew membru tal-familja.

Dwar l-allegazzjoni ta' sullokazzjoni ta' din il-kirja, dan il-Bord iqis li fil-mori ta' din il-kawża, għalkemm ma ġew ippreżentati l-ebda rċevuti tal-ħlas tal-qbiela, jirrizulta li hemm qbil li din ir-raba' kienet imqabbla lil Salvu Cini, li jiġi missier George Cini. Jirrizulta wkoll li fi żmien li fih giet istitwita l-kawża, l-intimat Salvu Cini kien persuna avanzata fl-eta'.

Il-Bord jissenjala li huwa leċitu li jiġu nkarigati terzi persuni biex semmai jagħtu daqqa t'id fil-ħdim ta' għelieqi. In fatti, kif rilevat mill-Qorti ta' l-Appell fil-21 ta' Ġunju 2006 fid-deċiżjoni fl-ismijiet Villa Fermaux Limited u Dernise Farm Limited vs Carmelo u Mary konjuġi Schembri, *"huwa komuni hafna s-sitwazzjonijiet fejn kerrej ta' raba li jkun wasal f'certa eta', jew għax ma jkunx jiflah aktar jahdem ir-raba, jiddeciedi li jaqsam ir-raba lokat bejn uliedu. Dan naturalment għal motiv ukoll li jiskansa dissidji bejniethom għal wara mewtu. F'kaz ta' qasma bhala*

*din jinbolqu relazzjonijiet guridici li jipproducu l-effetti taghhom u huma vinkolanti inter partes. (Ara “Abela utrinque” (ibid.), Appell Inferjuri, 29 ta’ Marzu 1996”).*

Raba’ jista’ jinhadem permezz ta’ terzi u ma hemm xejn stramb jew straordinarju illi sid u nake f’dan il-każ kerrej iqabbaad terzi bien jahdmu r-raba’ għalih, jekk dan ikun aktar vantaġġjuż. (Vide Giuseppe Bonnici vs Leonard Incorvaja, Prim’ Awla, 3 ta’ Ottubru 2003). Jekk ir-raba’ jinhadimx mill-intimat innifsu jew tramite terzi ma tagħmilx differenza. Kif saput, ma hux eskluż fil-ligi li l-inkwilin jinkariga persuna oħra biex jahdmu fir-raba’ fl-interess tiegħu (Vide Joseph Zerafa vs Toni Casha, Appell, 10 ta’ Mejju 2006 u Markiż Joseph Scicluna vs Joseph Bezzina et, Appell, 6 ta’ Ottubru 1999). In fatti, f’ Paolina Tanti vs Louis Cachia deċiża fil-11 ta’ Jannar 2006, il-Qorti tal-Appell għamlet referenza għal Concetta Camilleri et vs Antonia Vella deċiża mill-Qorti ta’ l-Appell fit-30 ta’ Ġunju 1988 fejn anke jekk mhux fl-istess sens identiku għal dan il-każ, il-ħsieb traċċjat huwa wiehed ferm rilevanti peress li hemm intqal:

*“L-appellanti jissokta jikkwerela lill-Bord l-apprezzament li dan għamel tal-provi. Huwa jtenni li, gjaladarba r-raba in lokażzjoni għand ir-rikorrenti appellati kien jinhadem bl-assistenza ta’ terzi, allura b’daqshekk huma kellhom diga’ aktar raba milli fil-fatt ka paċi jahdmu huma personalment. L-enfasi li jagħmel l-appellanti qeghda fuq il-kelema “personalment”. Issa huwa veru illi anke skond it-test tad-dispożizzjoni applikabbli, u fuq riportata, il-ligi ssemmi din il-kelema aktar minn darba. Dan però’ ma għandux ifisser li r-raba reklamat lura irid bilfors jinhadem mis-sid personalment jew minn membru tal-familja personalment, kif din il-kelema ordinarjament tfisser, u cjoè billi tiġi prostata l-hidma fiżika u materjali tas-sid jew tal-membru tal-familja tiegħu;*

*Kif kellha okkażjoni tirritjeni l-Qorti ta’ l-Appell, li magħha din il-Qorti tikkonkorda, l-interpretazzjoni ma għandbiex tkun wahda strettissima. Inghad li b’dik il-kelema “ma jfissirx li jrid ikun is-sid jew il-familjari tiegħu li fiżikament ikun/ u ser jahdem/ jahdmu r-raba li jkun, imma biss li s-sid jew il-familjari tiegħu fiżikament jew permezz tal-mano d’opera ta’ haddiehor fl-interess taghhom u inkarigati minnhom jahdmu huma r-raba de quo. Altrimenti sid ta’ eta’ avvanzata jew marid li ma jistax jahdem ir-raba hu minhabba l-eta’ jew sabhtu u li m’għandux familjari biex jahdmulu r-raba u li xorta għandu bżonn ir-raba lura u jista’ jimppjega bidwi jahdmihelu ikun prekluz milli jiehu lura r-raba lokat, liema eventwalita’ ċertament mhux dak li evidentement riedet il-ligi aktar u aktar meta l-fatt li ma jistax jahdem personalment minhabba eta’ avvanzata jew minhabba mard jista’ fil-fatt jaccentwa l-bżonn għar-ripresa ta’ l-istess raba” – “Concetta armila ta’ Giuseppe Camilleri et -vs- Antonia armila ta’ Saverio Vella et”, 30 ta’ Ġunju 1988.”.*

Il-Bord iqis li mill-provi prodotti, irrizulta li r-raba’ kien oriġinarjament jinhadem minn Salvu Cini li xhin rtira u daħal fiż-żmien, hekk kif stqarr in subizzjoni, halla f’ idejn ibnu George Cini biex jehodlu ħsieb ir-raba’ in kwistjoni. Kien iġhinu wkoll ir-raġel ta’ bintu Rita, ċertu John Mercieca. Meta mbagħad l-istess Salvu Cini għadda a miglior vita, George Cini baqa’ jahdem din ir-raba’ għal bżonnijiet tiegħu u ta’ ommu flimkien mar-raġel ta’ oħtu Rita. Dan jirrizulta mix-xhieda li ta George Cini. Huwa minnu li rrizulta mix-xhieda ta’ John u Coronato Mercieca, li huma jahdmu din ir-raba’ mertu ta’ din il-kawża, iżda tali

xhieda trid tiġi kkunsidrata fiż-żmien meta ngħatat u cioè' fiż-żmien meta Salvu Cini kien ġia' miet. Fil-preżentata ta' din il-kawża, ir-raba' kienet tinħadem minn Salvu Cini li kien jinkariga lil terzi fosthom ibnu u r-raġel tat-tifla tiegħu Rita biex jaħdmu u jieħdu hsieb din ir-raba'. B' daqshekk, ma jfissirx li saret xi cessjoni jew sullokazzjoni ta' din ir-raba' ad insaputa tas-sid tar-raba'. Ir-rikorrenti ma rnexxilhomx jippruvaw din l-allegazzjoni tagħhom, peress li dak li jirriżulta mill-atti processwali huwa li Salvu Cini kien l-inkwilin li meta daħal fi żmien irrikorra fuq ibnu u fuq terzi sabiex jagħtuh daqqa t' id fil-ħdim u kultivazzjoni ta' din ir-raba'.

Fil-mori tas-smiġħ ta' din il-kawża, irriżulta wkoll li wara l-mewt ta' Salvu Cini, George Cini baqa' jaħdem din ir-raba' billi flimkien mar-raġel ta' oħtu John Mercieca, jizirgħu żergħa għal magħlef ta' l-annimali. George Cini spjega li huwa wkoll jpoggi d-demel li jkollu mir-razzett tat-tiġieġ u jieħu wkoll parti mill-prodott għall-għalf tat-tiġieġ. Kif ġia' ngħadd, ma hemm xejn illecitu li l-inkwilin jinkariga terzi biex jgħinuh fil-ħdim ta' l-istess raba'. Irriżulta wkoll li din ir-raba' hija reġistrata fuq l-istess George Cini u huwa jirċievi sussidju fuqha wkoll b' mod regolari.

Fid-dawl tal-proci prodotti, il-Bord iqis li r-rikorrenti ma rnexxilhomx jippruvaw li saret xi tip ta' sullokazzjoni a favur ta' George Cini u/jew terzi.

### **Talba għal ripreżentazzjoni ta' allegazzjoni li għiet arrekatata hsara fir-raba' mertu ta' din il-kirja**

Dan il-Bord sejjer issa jeżamina t-talba tar-rikorrenti fid-dawl ta' dak li jistipola l-artikolu 4(2)(f) tal-Kap 199 tal-Liġijiet ta' Malta. Il-Bord jagħmel referenza għal dak li ntqal fis-sentenza tal-Qorti ta' l-Appell tal-15 ta' Lulju 2009 fl-ismijiet Vivien Armla tal-Markiz Anthony Cassar Desain et vs Carmel Vella li rriproduċiet u kkonfermat dak li qal il-Bord fis-sentenza tiegħu filwaqt li ziedet ma' dak li ntqal:

*"F'dan il-kuntest il-principji li jirriżultaw mill-provvedimenti tal-liġi huma li:-*

*· Il-kerrej għandu obbligu li jinqeda bil-haga mikrija u jaħdem ir-raba' bhala missier tajjeb tal-familja (Art. 1554 u 1555 tal-Kodici Civili) u m'għandux jinqeda biha b'mod li jista' jgħib hsara lil sid il-keera;*

*· Iwieġeb ukoll għal "...tgharriq u għall-hsarat li jgħru matul it-tgawdija tiegħu, meta ma jipprovax li dan it-tgharriq jew hsarat graw mingħajr htija tiegħu." (Artikolu 1561 tal-Kodici Civili);*

*· Il-kerrej għandu l-obbligu li f'għeluq il-kirja jirritorna l-haga mikrija fi stat tajjeb;*

*· L-obbligazzjoni li għandu l-kerrej li jirritorna lura l-haga fi stat tajjeb, hemm ukoll l-obbligu li "...li jikkunsinna l-haga, u li jikkonservaha salkunsinna." (Artikolu 1126 tal-Kodici Civili).*

· “Il-ligi hi severa ma min jitraskura l-obbligu li jzomm fi stat tajjeb ta’ riparazzjoni l-bitan tar-raba ghax hi konxja mill-importanza tagħhom għallpreservazzjoni tal-hamrija u bhala lqugh għall-elementi. Timponi għal dan in-nuqqas is-sanxjoni massima ta’ l-eviżzjoni biex tassigura l-osservanza ta’ dan l-obbligu” (Carmela Aquilina vs Tereza Magro deciza fil-25 ta’ Gunju 1996) Ara sentenza tal-Qorti ta’ l-Appell (Imballef P. Sciberras) fil-kawża Joseph Zerafa vs Toni Casha deciza fl-10 ta’ Mejju 2006.....

... It-tieni motiv ta’ aggravju avvanzat jolgot il-mertu talkawżali tal-hsarat u tal-ksur tal- kondizzjonijiet li dwarha l-Bord debrlu, fuq il-fatti valutati, li kienu jezistu lpresupposti tal-vjolazzjoni tad-dixxiplina normattiva fittermini ta’ l-Artikolu 4 (2) (f) tal-Kapitolu 199. Proprju, f’dan l-artikolu l-ligi tiprospetta diversi cirkostanzi ta’ inadempiment da parti ta’ l-affittwarju li kull wabda minnhom kapaci twassal biex is-sid jirrifjuta li jgedded ilqbiela u jinsisti għall-isfratt tal-gabillott mir-raba’. Skond ilfehma tal-Qorti, l-ipotesijiet ta’ inadempiment previsti mid-disposizzjoni ma jridux ikunu ta’ importanza skarsa.

Naturalment, il-gravita ta’ l-inadempiment tiddependi minn apprezzament tal-fattispeci singolari ta’ kull każ partikolari in kwantu mhux possibbli li wiehed ifassal gwidi generali li jghoddu indistintement għal każijiet kollha;

Issa ma jistax ikun negat illi fost l-obbligi generali imposti mill-Kodici Civili fuq l-affittwarju hu kompriż, anke bhala konsegwenza naturali tat-tehid in lokażzjoni tar-raba’, l-obbligu li jikkostudixxi kif jixraq il-baga mikrija, ossija, filkaż ta’ raba’, li jagħmel dik l-attivitá` necessarja għallahjar manutenzjoni tar-raba’, sew redditizja bid-debita kultivażzjoni, sew fl-istruttura shiha tagħha, kompriż lintegrita` tal-bitan li jicirkondawha;

Fuq din l-abhar osservazzjoni hi t-tezi ta’ l-appellanti illi hu ma kienx responsabbli mit-tiswija tal-bitan għaliex il-kuntratt originarju ta’ l-affitt ma kienx jahseb espressament għal kondizzjoni konsimili, u la dan kien bekk, l-inkombenza ta’ dik it-tiswija kienet fuq sid ir-raba’.

Wiehed jifhem illi din it-tezi qed tigi propunjata biex tinnentralizza jew tpaci dik l-inkombenza l-obra dettata mill-Kodici Civili fl-Artikolu 1561 illi trid li “l-kerrej inwiegeb għat-tgħarriq u għall-hsarat li jigrú matul it-tgħandija tieghu, meta ma jipprovax li dan it-tgħarriq jew hsarat graw mingħajr htija tieghu”. Kif taraba din il-Qorti, ankorke dan huwa bekk, il-kerrej, li wkoll b’obbligu kien tenut juza u jikkonserva l-baga uti bonus paterfamilias, ma jistax jarrulla ruhu mill-eccezzjoni inademplenti non est ademplendum biex jiggustifika n-nuqqas tieghu ta’ dan listess obbligu. Multo magis, imbagħad, fejn hu jkun baqa` passiv u ma jkunx eżercita ruhu biex igieghel lil sid ir-raba’ biex dan jeżegwixxi r-riparazzjonijiet ta’ certa entita` hu, u a spejjeż tieghu. Dritt dan koncess lulu minn disposizzjonijiet varji taht il-Kodici Civili. Ara Artikoli 1541 u 1543, fost obrajn.”

Dan il-Bord iqis li waqt is-smiġħ ta’ din il-kawża, qatt ma ntalbet il-ħatra ta’ membri teknici sabiex teżamina l-istat li fih tinsab din ir-raba’ b’ mod partikolari l-ħitan tagħha. Da parti tagħhom, il-partijiet ipprezentaw żewġ rapporti redatti minn periti ex parte, il-kontenut ta’ liema rapporti ma jikkombacawx flimkien. In fatti, ir-rikorrenti pprezentaw rapport ippreparat snin wara l-prezentata ta’ din il-kawża u li jsostni li l-ħitan mhumiex fi stat tajjeb. Ir-rikorrenti ressqu żewġ xhieda li jigu mill-istess rikorrenti li sostnew li l-ħitan ta’ din ir-

raba' ma kinux fi stat tajjeb iżda li mbagħad fil-kontroezami li sarilhom, ammettew li huma kienu ilhom żmien ma jersqu go din ir-raba'. Mill-banda l-oħra, l-intimati pprezentaw rapport tal-perit ta' fiduċja tagħhom li sostna li l-ħitan huma miżmuma fi stat tajjeb. George Cini u John Mercieca u huħ xehdu li l-ħitan huma miżmuma fi stat tajjeb. Da parti tiegħi, Salvu Cini kien insista li ma kellu l-ebda obbligu li jieħu ħsieb il-ħitan peress li l-ftehim kien li l-ħitan ma kellhomx jiġu msewwija minnu.

Dan il-Bord qies ukoll li kien hemm allegazzjoni li kien hemm bir li thalla mikxuf u żdingat iżda li sussegwentement, sarlu xi gebel madwaru.

Dan il-Bord iqis li ma għandhux quddiemu provi biżżejjed li jwassluh għal konvinċiment rikjest sabiex jilqa' t-talba tar-rikorrenti abbażi ta' dan il-binarju. Għalhekk, anke minn dan il-lat, it-talba tar-rikorrenti tfalli wkoll.

### **Talba għal ripreżza abbażi ta' bżonn tar-rikorrenti**

Dan il-Bord issa sejjer ikompli biex iqis r-raġuni mressqa mir-rikorrenti u cioè' li huwa għandu bżonn din ir-raba' għal bżonnijiet tiegħu u tal-familja tiegħu. Kif jinsab spjegat fis-sentenza fl-ismijiet "Jane armla minn John Mary Calleja et -vs- Francesco Calleja et", Appell, 6 ta' Ottubru 2000, l-iter proċedurali li għandu jsegwi l-Bord huwa is-segwent:-

*"(a) Il-Bord kellu jkun sodisfatt illi s-sid tar-raba kien jehtiegu biex jiġi wżat għal skopijiet agrikoli minnu personalment jew minn xi membru tal-familja. Din il-prova kellha ssir qabel kollox u fl-ewwel lok minn sid il-kera;*

*"(b) Il-kerrej kellu mbagħad jipprova li r-raba in kwistjoni kien fonti important ta' l-ghixien tiegħu u tal-familja tiegħu;*

*"(c) Jekk dan l-element jiġi sodisfacentement pruvat mill-kerrej, il-Bord kellu jikkonduci l-eżami komparattiv li l-ligi tesigi biex ikun sodisfatt li l-kerrej kien ser ibati aktar minn sid il-kera jekk ir-rikors jiġi milqugħ."*

Imbagħad, kif intqal, fis-sentenza tad-9 ta' Lulju 2008 fl-ismijiet Giovanna Spiteri et vs Loreto Zerafa et, deciza mill-Qorti tal-Appell, il-Bord irid jagħmel serje ta' konsiderazzjonijiet ukoll, kif indikat mill-istess Qorti tal-Appell meta qalet is-segwent:

*"Mill-iskorta tad-diversi decizjonijiet, ta' l-imghoddi u tal- prezent, jidher li linterpretazzjoni l-aktar akkurata li tiddixxendi mill-precitat artikolu tal-ligi hi dik kif hawn taht sintetikament rifless:-*

*(1) Ir-rekwizit tal-bżonn hu wkoll sodisfatt bid-dikjarazzjoni guramentata tarrikorrenti. Ara "Andrea Zammit et -vs- Carmelo Bonnici", Appell, 13 ta' Novembru, 1979;*

(2) Il-bżonn ma ghandux ikun wiehed impellenti jew urgenti imma ragonevoli jrid ikun. Dan fis-sens li r- rikorrenti jrid tassew jissodisfa lill-Bord li hu jrid jiebu r- raba lura ghal skopijiet agrikoli. Mbux bizżejjed, allura, is- semplice dikjarazzjoni generika maghmula mir-rikorrenti li ghandu bżonn ir-raba' ghalih. Ara f'dan is-sens "John Zammit et -vs- Salvatore Falżon et', Appell, 5 ta' Novembru, 1996;

(3) "Indubbjament, il-bżonn ekonomiku, u cjoje il-btiega li s-sid jirriprendi l-pussess tal-fond biex jahdmu hu u jżid l- introjtu tieghu u tal-familja hu forsi l-iktar wiehed ovvju u indiskutibbli. Mbux eskluż però` li jista' jkun hemm ukoll bżonnijiet obra inqas apparenti, imma daqstant iehor validi, biex jawtorizzaw ir-ripresa tal-fond mis-sid li jebtieglu jipprova li t-talba tieghu ma kienetx kapricjuża imma kienet immirata biex tissodisfa l-bżonn tieghu jew tal-familja tieghu". Vide "Anthony Abela et -vs- Francis Degabriele", Appell, 9 ta' Lulju, 1999;

(4) Fi kliem iehor il-bżonn irid ikun genwin u in bona fede u mbux intenzjonat biex is-sid japprofitta ruhu balli wara li jottjeni r-raba' jispekulah favur haddiehor. Ara "Evangelista Xuereb -vs- John Agius proprio et nomine", Appell, 16 ta' Novembru, 1976."

Fis-sentenza tal-15 ta' Ottubru 2003, dan il-Bord kif diversament ippresedut fil-kawża fil-ismijiet Gaetano Grech (senior), Gaetano Grech (junior), Giuseppi Grech, Pawlu Grech u Anthony Grech vs Carmelo Sultana qal:

"Huwa maghruf illi sabiex wiehed jirnexxi f'talba simili ghar-ripresa ta' art agrikola biex tinhadem mir-rikorrenti jew xi membru tal-familja tieghu, jenbtieg li jigu sodisfatti tliet rekwisiti, u cioe' illi:

- (i) is-sid irid jipprova l-bżonn tieghu;
- (ii) jekk jigi pruvat dan il-bżonn, il-Bord jara jekk id-dhul mir-raba' jikkostitwix fonti mportanti ghall-ghixien ta' l-inkwilin, u
- (iii) f'każ affermattiv il-Bord irid imbaghad jżen il-hardship rispettiv tal-partijiet u jara minn minnbom jista' jbati l-iktar jekk it-talba tigi accettata nkella rifjutata.

...Dwar il-grad ta' bżonn mehtieg fir-rikorrent gie stabilit illi:

"Il-kelma requires fil-kontest li hija uzata fl-art.4(2) (b) insibuha ukoll uzata fil-ligi tal-Kera, u fil-fehma tal-Bord ghandha jkollha l-istess sinjifikat u interpretazzjoni li gie moghti lil dik il-kelma f'dik il-ligi. Infatti huwa car li l-kelma requires bhal mehtieg fit-test Malti, tindika bżonn, mbux semplici xenvqa jew preferenza. Ghalhekk hu applikabbli dak li qalet il-Qorti ta' l-Appell f' A.Saliba v. M.Caruana illi: 'Il-piż tal-prova ta' dan il-bżonn hu fuq is-sid li jebtieglu juri mbux biss li hu qed jagixxi in buona fede, imma anche li hu ghandu bżonn li jirriprendi pussess tal-fond.

Certament mbux mehtieg li tigi pruvata necessita' assoluta, iżda ... jebtieglu jigi pruvat grad ragonevoli ta' bżonn'...." (Bord, Malta: E.Fenech v.M.Mercieca: 26.1.68; ara wkoll: Bord,Ghawdex:F.Xuereb v.L.Muscat u L.Galea v G.Muscat)

Fis-sentenza tat-28 ta' Frar, 2005 fl-ismijiet Nikola Camilleri f'ismu proprju u bhala prokuratur tal-imsiefra Doris Zahra, Carmen mart George Grech, Lourdes mart Alfons Abela, Paul u Francis, ilkoll ahwa Camilleri vs Frans Azzopardi, dan il-Bord hekk kif diversament ippresedut, ghamel referenza ghas-segwentu gurisprudenza:

*"In re "Grezziu Caruana et vs Giuseppi Degabriele" deciza mill-Onorabbli Qorti ta' l-Appell (3 ta' Novembru, 2004) intqal:*

*"Jinsab spjegat fis-sentenza fl-ismijiet "Jane armla minn John Mary Calleja et vs Francesco Calleja et", Appell 6 ta' Ottubru, 2000 illi skond it-test tal-ligi.... l-iter processwali li kellu allura jigi segwit mill-Bord kien is-segwentu:*

- a) *Il-Bord kellu jkun sodisfatt illi s-sid tar-raba' kien jehtiegu biex jigi uzat ghal skopijiet agrikoli minnu personalment jew minn xi membru tal-familja. Din il-prova kellha ssir qabel kollox u fl-ewwel lok minn sid il-kera;*
- b) *Il-kerrej kellu mbaghad jipprova li r-raba in kwistjoni kien fonti importanti ta' l-ghixien tieghu u talfamilja tieghu;*
- c) *Jekk dan l-element jigi sodisfacentement pruvat mill-kerrej, il-Bord kellu jikkonduci l-ezami komparattiv li l-ligi tesigi biex ikun sodisfatt li l-kerrej kien ser ibaghti aktar minn sid il-kera jekk ir-rikors jigi milqugh".*

*Issa kwantu jolqot il-proposizzjoni nkwadrata taht (a) . . . . ., jinsab deciz illi d-disposizzjoni tas-subinciz 2(a) ta' l-artikolu 4 tistabilixxi bhala prerekwiziti sine qua non ghar-ripresa tal-fond fuq din il-kawzali (a) li r-ripresa tkun mehtiega ghal skopijiet agrikoli; (b) illi sid il-kera kien qed jitlob ripresa tieghu biex juzza r-raba personalment jew biex jigi uzat minn xi membru tal-familja tieghu personalment; (c) li allura l-persuna, kwalifikata skond din iddisposizzjoni biex taghmel uzu minn raba tkun gabillott – "Mario Mizzi et vs Victor Stellini" Appell, 23 ta' Gunju, 2000.*

*Dwar il-frazi fonti importanti ghall-ghixien tieghu u talfamilja l-istess sentenza tissokta: "Dan ifisser illi l-inkwilin jista' jinvoka u jootjeni l-protezzjoni shiba tal-ligi kontra l-izgumbrament, biss jekk qabel xejn jipprova li r-raba hu parti importanti ghall-ghixien tieghu. Mhux bizzejjed illi r-raba ghall-inkwilin jkun parti importanti ta' dbul; irid ikun parti importanti ta' l-ghixien. Dana fis-sens illi jekk jonqos dak id-dbul, il-mezzi tal-ghixien tieghu kienu ser ikunu markatament pregudikati, anke jekk mhux necessarjament b'mod determinanti jew vitali. Din il-prova trid skond il-ligi ssir mill-inkwilin. "Giuseppe Mizzi et vs Joseph Sacco", Appell 31 ta' Mejju, 1996, "Nazzeno Farrugia vs John Aquilina", Appell 29 ta' April, 1996.*

14. *L-ewwel haga li s-sid irid jipprova huwa l-bzonni:*



*“L-ewwel rekwiżit biex sid jitlob ir-riprezza ta’ pussess ta’ fond hu x’inhu għall-okkupazzjoni tiegħu tabt din id-disposizzjoni tal-ligi huma illi hu ‘requires’ li jagħmel bekk.*

*Din id-disposizzjoni kienet giet modellata fuq il-ligi Ingliża tal-1933. Huwa car li l-kelma ‘requires’ tindika bżonn, mhux semplici xewqa jew preferenza. Il-piż tal-prova ta’ dan il-bżonn hu fuq is-sid li jebti juri mhux biss li hu qiegħed jagixxi in buona fede imma anke li hu għandu bżonn jirriprenda l-pussess tal-fond. Mhux mehtieg li tigi provata necessita’ assoluta iżda ugwalment hu cert illi jrid jigi pruvat grad ragonevoli ta’ bżonn (Vol XLVI -1-254).*

*Dan l-insenjament ta’ din il-Qorti jirrigwarda terminu analogu, f’disposizzjoni fil-kap 69, imma hu certament applikabbli mutatis mutandis għal każ tabt ezami”. (Portelli et vs Saliba, Appell mill-Bord, 13 ta’ Jannar, 1999).”*

X’hin dan il-Bord jigi biex jikkonsidra l-provi prodotti, jirrizulta illi r-rikorrenti huwa bennej li jimpjega ta’ l-anqas żewġ haddiema miegħu fuq bażi full time. Il-mara tiegħu taħdem bhala *nursing aid*. Skont ir-rikorrenti, ix-xogħol tal-bini naqas maż-żmien u huwa jixtieq li jibdel il-mestier u jagħmel proġett ta’ bini ta’ serer. Madanakollu, nonostante t-trapass taż-żmien u l-pendenza ta’ din il-kawża, ir-rikorrenti baqa’ jaħdem ta’ bennej u ma ressaq l-ebda prova li għamel xi applikazzjoni jew beda jaħdem xi raba’ jew jadegwa ruħu għall-mestier tal-biedja, li huwa wkoll mestier ta’ certu strapazz. Lanqas ressaq xi prova ohra dwar jekk bediex jaħdem biex jibda jattwa l-proġett li allegatament għandu f’ moħħu.

Tressqu wkoll provi li r-rikorrenti akkwistaw raba’ ohra agrikola iżda li minflok bdew jaħdmu, qed jutilizzawha bhala post fejn qed jipparkjaw l-inġenji tagħhom relatati mal-bini. Lanqas ma gie ppruvat li r-rikorrenti ha xi passi fejn irreġistra ruħu bhala part time jew full time farmer u kulma kellu registrat għal sussidju kienet biċċa raba’ fix-Xewkija Għawdex, li giet registrata f’ ismu ftit xhur wara l-prezentata ta’ din il-kawża, u liema raba’ lanqas għadha hekk registrata peressli tneħhiet minn tali registrazzjoni wara li għaddew sentenja u ma ntalabx sussidju.

In konkluzzjoni, mill-provi miġbura dan il-Bord huwa tal-fehma li ma tressqux provi konvinċenti li r-rikorrenti għandhom bżonn ragonevoli li jirriprendu l-pussess tal-fond. Billi r-rekwiżit tal-bżonn da parti tar-rikorrent ma giex sodisfaċentement ippruvat, dan il-Bord ma għandhux għalfejn jeżamina kemm ir-raba in kwistjoni jista’ jitqies bhala fonti mportanti tal-għixien ta’ l-intimati u tal-membri tal-familja tagħhom u kif ukoll lanqas ma għandhu għalfejn jidhol fl-indagini dwar il-hardship rispettiv tal-partijiet. In fatti, f’ dawn iċ-ċirkostanzi m’huwiex mistenni mill-Bord li jagħmel ezami komparattiv ta’ min bejn is-sid u l-kerrej ser isofri l-iktar tbatija (ara sentenza tal-Qorti tal-Appell mogħtija fil-kawża fl-ismijiet Anthony Abela et vs Francis Degabriele deciza fid-9 ta’ Lulju 1999).

## **Decide**

**Għar-raġunijiet hawn fuq sottomessi, dan il-Bord qed jiċhad it-talbiet tar-rikorrenti filwaqt li jilqa' l-eċċezzjonijiet imressqa mill-intimati.**

**Spejjeż għandhom jiġu sopportati interament mir-rikorrenti.**

(ft) Dr. Simone Grech  
Chairman

(ft) Silvio Xerri  
D/Registratur

Vera Kopja

Għar-Registratur

09.06.2023 - Bord2.2009 - Mercieca Anthony et vs Cini Salvatore et  
7076